

संक्षिप्त

महानिदेशक का स्वागत

श्रीमाधोपुर। डॉ. अम्बेडकर पीठ जयपुर के नवनियुक्त महानिदेशक मदन गोपाल मेघवाल का ममम जयपुर से बोकानेर जाते समय प्रातः 10 :30 बजे डॉ. अम्बेडकर विचार समिति श्रीमाधोपुर के तत्वावधान में कृष्णा होटल भैरूजी मोड रींगस में नागरिक अभिनन्दन कर इस महत्वपूर्ण पदाभिषेक के लिए राजस्थान सरकार का आभार व्यक्त किया गया। समिति के प्रवक्ता महेंद्र कुमार वर्मा के अनुसार इस अवसर पर जिला परिषद सदस्य श्रीमती अशा देवी, कन्हैयालाल शर्दूल, सुखवीर सिंह बौद्ध, वेदप्रकाश बारीलिया सहित सैकड़ों गणमान्य लोग उपस्थित रहे।

जैन संत निरूपण नन्दी का मंगल प्रवेश

मालपुरा। आचार्य इंद्र नन्दी महाराज के सुयोग्य शिष्य बालाचार्य निरूपण नन्दी महाराज संसंध का रविवार को मालपुरा शहर में भव्य मंगल प्रवेश हुआ। जैन समाज के लोगों ने केकड़ी रोड पर महाराज की भव्य अगवानी व अभिनन्दन कर पादप्रक्षालन कर आशीर्वाद लिया। विमल कठमाण्ड ने बताया कि केकड़ी से अंहिसा का संदेश लेकर सम्पद शिखर की 1700 किमी. की पदयात्रा पर निकले निरूपण नन्दी महाराज संसंध का मालपुरा में मंगल प्रवेश होने पर बड़ी संख्या में पहुंची महिलाओं ने जैन धुनों पर बैठे वादन से भव्य स्वागत किया।

हनुमान प्रदेश महासचिव बने

निवाड़ी। राजस्थान बेरोजगार एकीकृत महासंघ के प्रदेश अध्यक्ष उषेन यादव ने हनुमान चौधरी निवासी राजस का सामाजिक एवं बेरोजगार छात्रहित में उत्कृष्ट कार्य को देखते हुए संगठन में प्रदेश महासचिव के पद पर मनोनीत किया है। हनुमान चौधरी को प्रदेश महासचिव की जिम्मा संगठन मंत्री किशनलाल चौधरी, बड़ीलाल जाट, ओमप्रकाश चौधरी, आसाराम जाट एवं धीरज जाट सहित कई कार्यकर्ताओं ने सम्मानित किया है।

दो ट्रांसफार्मरों से कॉपर व ऑयल चोरी

डिग्गी। ग्राम पंचायत चौगाई के ग्राम गोरधनपुरा में चोर विद्युत पोल पर लगी दो विद्युत डीपी को छिपिस्त कर कॉपर और ऑयल चोरी कर ले गए। जब सुबह ग्रामीणों को पता चला तो ग्रामीणों ने विद्युत विभाग के कर्मचारियों को तुरन्त घटना की जानकारी दी। क्षेत्र में आए दिन अज्ञात चोरों के द्वारा चोरी करने की घटनाओं को अंजाम दिया जा रहा है। क्षेत्र में हो रही विद्युत डीपी चोरी की घटना के कारण ग्रामीणों में भारी रोष व्याप्त है।

आज चार घंटे विद्युत कटौती रहेगी

मालपुरा। जयपुर विद्युत वितरण निगम लिमिटेड कार्यालय अतिकानगर जेईएन रवि शंकर मीणा ने बताया कि अतिकानगर सब स्टेशन से जुड़े चांदसेन, घाटी रोड, अतिकानगर क्षेत्र में सोमवार को प्रातः 9 बजे से दोपहर 1 बजे तक विद्युत लाइनों के आवश्यक रखरखाव के चलते विद्युत कटौती रहेगी।

बधेरे को पकड़ने की मांग

निवाड़ी, (निसं)। गांव किवाडा में 10 दिन से खेतों में घूम रहे बधेरे को पकड़ने की मांग को लेकर भारतीय किसान संघ के जिलाध्यक्ष रमेशचंद्र जाट के नेतृत्व में उप वन संरक्षक श्रवण कुमार को जापन दिया है।

किसानों ने ज्ञापन में बताया कि 10 दिन से बधेरा गांव किवाडा में आबादी क्षेत्र के पास खेतों में घूम रहा है जिससे किसानों में भय व्याप्त है। खेतों में बधेरा घूमने से रबी की फसल को कटाई बुरी तरह प्रभावित हो रही है। बधेरे के लगातार मुँट के बारे में वन विभाग के कर्मचारियों और अधिकारियों को सूचित करने के बाद भी 10 दिन में बधेरे के पदचिह्न देखकर पंचनामा बनाकर केवल औपचारिकता पूरी की है। बधेरे के कारण सरसों की कटाई बाधित हो रही है। ज्ञापन में चेतावनी देते हुए उप वन संरक्षक को अवगत कराया कि अगर किसी किसान को जान माल का कोई नुकसान होता है तो उसका समस्त जिम्मेदारी वन विभाग की होगी। वन विभाग द्वारा बधेरे को पकड़ने के लिए अखिल बंधनकारी अमल में नहीं लाई गई तो भारतीय किसान संघ के नेतृत्व में किसान उप वन संरक्षक कार्यालय के बाहर धरना प्रदर्शन करेंगे। ज्ञापन देने वाले रामप्रसाद दाट, हनुमान जाट, झोतरलाल जाट, केदार जाट, रामसहाय जाट, गिरधारी स्वामी, बजरंगलाल स्वामी, शिवजीलाल जाट, रामराय जाट सहित किसान मौजूद थे।

घर पर ही मिले जरूरतमंद को उसका हक: विधायक सोलंकी

चाकसू, (निसं)। रविवार को कस्बे के उपखंड कार्यालय परिसर में सभी 22 विभागों के अधिकारी कर्मचारियों की मौजूदगी में विधायक वेद प्रकाश सोलंकी ने जनसुनवाई कार्यक्रम आयोजित किया। इस दौरान विधायक सोलंकी ने मौके पर ही लाभार्थियों को 170 पट्टे वितरित किए। पट्टे मिलने के

- जनसुनवाई के दौरान विधायक ने 170 पट्टे बांटे
- पट्टे मिलने के बाद लोगों के चेहरे पर छाई खुशी



चाकसू में विधायक वेद प्रकाश सोलंकी ने जनसुनवाई कार्यक्रम आयोजित किया।

बाद लोगों के चेहरे पर खुशी छा गई। वहीं विधायक ने वृद्ध व निराश्रितों को घर जाकर पट्टे देने की बात कही तो हर कोई हैरान रह गया।

जनसुनवाई को संबोधित करते हुए विधायक ने वादा किया कि जरूरतमंद को उसके हक का लाभ घर बैठे मिलेगा। इसके लिए उसे सरकारी दफ्तरों के चक्कर लगाने की कटाई आवश्यकता नहीं है। अधिकारियों-कर्मचारियों को

उन्होंने स्पष्ट संदेश दिया है कि संवेदनशील, पारदर्शी एवं जवाबदेह सुशासन की दिशा में ये अभियान राज्य सरकार का महत्वपूर्ण कदम है। साथ ही उन्होंने पूरी निष्ठा एवं सेवाभाव के साथ मौके पर ही समस्याओं का निराकरण करने के लिए अधिकारियों को निर्देशित किया।

जनसुनवाई में खंडेलवाल नगर व धर्म दास कॉलोनी निवासियों ने बताया

कि काफी दिनों से नगरपालिका में अपने मकान के पट्टे बनवाने के लिए चक्कर काटते काटते थक चुके थे। आज जनसुनवाई के दौरान इन दोनों कॉलोनी के लोगों की समस्या को विधायक ने समझकर मौके पर ही तत्काल पैसे जमा करवाकर जल्दी ही पट्टे देने के निर्देश दिए। वार्ड नं 8 में विधवा व ब्लाइंड महिला शोभा देवी भी अपनी समस्या लेकर जन सुनवाई में अपनी समस्या

लेकर पहुंची तो विधायक ने नगरपालिका इओ को सुरक्षा निर्माण दिवार के पास खाली पडो जगह को तीन दिन में मिट्टी डलवाने के आदेश जारी किये।

इस दौरान उपखंड अधिकारी गोवर्धन लाल शर्मा, तहसीलदार अजीत बुंदेला सहित सभी 22 विभागों के अधिकारी कर्मचारी जनप्रतिनिधि समस्त पार्षद एवं लाभार्थी मौजूद रहे।

सांभर में ख्वाजा साहब का 703 वां उर्स शुरू

सांभरझील, (निसं)। यहां पुरानी धामपट्टी स्थित दरगाह शरीफ में रविवार से ख्वाजा हुसामुद्दीन चिश्ती जिगर सोख्ता रहमतुल्लाह अलेह का 703 वां उर्स शुरू हुआ। अजमेर हजरत ख्वाजा मोईनुद्दीन हसन चिश्ती के सालाना उर्स के कुल की रस्म अदा होने के बाद अब यहां पर उर्स परवान को है।

हजारों की संख्या में राजस्थान सहित अनेक प्रदेशों से भारी संख्या में जायरीनों का आना पहले से ही तांता लगा हुआ है। ख्वाजा साहब की मजार पर चादर पेश कर जायरीनों की ओर से देश में अमन चैन व तरक्की की दुआयें मांगी जा रही है। अकीदमंदों की ओर से जियारत की जा रही है, आने वाले जायरीनों को दरगाह खादिम अलताफ अहमद की ओर से जियारत करवायी जा रही है। उर्स की व्यवस्था को बेहतर तरीके से निभाने के लिये अंजुमन हुसामियां इस्लामियां कमिटी, दरगाह शरीफ खास ख्वाला रख रही है। इसी क्रम में आज दरगाह में बाद

■ अमन चैन की दुआयें मांगी

नमाज इशा महफिले समा हूयी। अजमेर दरगाह दीवान सैय्यद जैनुल आबेदीन अली खां के पुत्र सैय्यद नसीरुद्दीन अली खान के उर्स के मौके पर सांभर आने पर उर्हें बैण्ड बाजों के साथ लाया गया। इस मौके पर वार्डस चेयरमैन नवलकिशोर सोनी ने अंजुमन कमिटी के पूर्व सदर अब्दुल हमीद कादिर, फुलेरा के अयूब खान की मौजूदगी में अपने प्रतिष्ठान पर स्वागत किया। इससे पहले फुलेरा विधानसभा क्षेत्र के वरिष्ठ नेता विद्याधर सिंह चौधरी की तरफ से आने वाले जायरीनों के लिये एक दिन का लंगर दिया गया। इस मौके पर चेयरमैन बालकिशन जांगिड, रमेश चौधरी, सदर नदीम कुंरोशी, केशियर मुजफ्फर रहमान, पार्षद वकार युनुस, पार्षद सलीम मोहम्मद, शकील अहमद सहित अनेक की मौजूदगी रही।

ब्राह्मण समाज की बैठक में राज्य सरकार का आभार जताया

लालसोटा। मंडावरी कस्बे स्थित परशुराम सेवा सदन में रविवार को ब्राह्मण समाज की बैठक आयोजित की गई। ब्राह्मण समाज की बैठक में हाल ही में राज्य सरकार द्वारा विप्र बोर्ड का गठन कर उसमें अध्यक्ष एवं उपाध्यक्ष की नियुक्ति करने को लेकर समाज बंधुओं द्वारा सरकार का आभार जताया गया।

गौड सनाहद ब्राह्मण समाज के पदाधिकारी सदस्यों एवं सामाजिक प्रतिनिधियों द्वारा समाज में व्याप्त बुराईयों को समाप्त करने सहित सामाजिक विकास को लेकर चर्चा की गई। इस दौरान बैठक में मौजूद ब्राह्मण समाज के सदस्यों द्वारा बालिका शिक्षा को बढ़ावा देने पर जोर दिया गया। इस दौरान पौराणिक वैदिक पद्धति पर आधारित शिक्षा को लेकर भी विचार विमर्श किया गया। इस बैठक को संबोधित करते हुए ब्राह्मण समाज के अध्यक्ष सीताराम ढन्ड वाला व उपाध्यक्ष हुकम चंद हिंडोनिया द्वारा

सामाजिक समरसता को बढ़ावा देने सहित परशुराम धर्मशाला निर्माण को गति देने पर भी चर्चा की गई। वहीं बैठक के दौरान धर्मशाला निर्माण को लेकर सामाजिक सदस्यों से अपेक्षित सहयोग को लेकर भी प्रेरित किया गया। इस दौरान परशुराम धर्मशाला परिसर में अखंड रामायण पाठ के समापन के बाद परशुराम भगवान के जयकारों के साथ पोष बड़ा कार्यक्रम पंगत प्रसादी का आयोजन भी किया गया। इस दौरान अध्यक्ष सीताराम ढन्ड, उपाध्यक्ष हुकम हिंडोनिया रामअवतार सिद्ध, खेमचंद इंंदौरिया मदन मोहन जेली, बिरजु पान वाले, रामचरण भेटोडाला, शिवकुमार बंड, रमेश ढन्डवाल, अशोक पान वाला, रामधन बाबूजी गिरांज सुदामा बृजमोहन जैमिनी, शिवकुमार जैमि बंध, विनोद द्विवेदी, सीताराम शर्मा, राजेन्द्र, कैलाश मिश्र, मदन मोहन जेली सहित कई ब्राह्मण समाज के पदाधिकारी सदस्य मौजूद रहे।

कलेक्टर ने सामुदायिक स्वास्थ्य केन्द्र का औचक निरीक्षण किया

चौरू/उनियारा, (निसं)। उनियारा में रविवार को सामुदायिक स्वास्थ्य केंद्र का जिला कलेक्टर चिन्मयी गोपाल ने आकस्मिक निरीक्षण कर व्यवस्थाओं का जायजा लिया।

जिला कलेक्टर ने चिरंजीवी स्वास्थ्य बीमा योजना की जानकारी लेने पर कम उपलब्धियां होने पर नाराजगी जताते हुए चिकित्सा अधिकारियों को

- चिरंजीवी स्वास्थ्य बीमा योजना में कम प्रगति पर जताई नाराजगी, आवश्यक दिशा निर्देश दिए

इस योजना में प्रगति लाने के दिशा निर्देश दिए। ताकि इस योजना का लाभ अधिक से अधिक लोगों तक पहुंचे। जिला कलेक्टर ने निरीक्षण के दौरान वाडों, ऑपरेशन थियेटर,लेबर रूम, परिसर में साफ सफाई की व्यवस्था का जायजा लेते हुए नियमित सफाई व्यवस्था सुचारु बनाएं रखने के भी दिशा निर्देश दिए। जिला कलेक्टर ने



उनियारा में सामुदायिक स्वास्थ्य केंद्र का जिला कलेक्टर चिन्मयी गोपाल ने आकस्मिक निरीक्षण कर व्यवस्थाओं का जायजा लिया।

चिकित्सालय में प्रति दिन के आठ टोर-इन टोर में मरीजों की संख्या, दवाईयों का स्टोक, मेडिकल रिलीफ सोसायटी में रोगियों की पत्तों से होने वाली आय व्यय की भी विस्तार रूप से जानकारी ली।

उन्होंने बताया कि उनियारा चिकित्सालय का नया भवन भी लगभग बनकर तैयार हो चुका है और इसमें जो

गुमशुदा को दस्तयाब किया

फुलेरा। जयपुर ग्रामीण पुलिस अधीक्षक मनीष अग्रवाल के द्वारा गुमशुदाओं को दस्तायब करने हेतु चलाए जा रहे ऑपरेशन मिलाप अभियान के तहत अतिरिक्त पुलिस अधीक्षक दूदू दिनेश शर्मा व वृत्ताधिकारी सांभरलेक लक्ष्मी सुधारा के सुपरविजन व फुलेरा थानाधिकारी रघुवीर सिंह राठौड़ के नेतृत्व में मंदबुद्धि गुमशुदा युवक को मात्र 4 घंटे में ही दस्तायब किया गया है। जानकारी देते हुए थानाधिकारी रघुवीर सिंह राठौड़ ने बताया कि शनिवार को प्रातः 7 बजे पंचवती चौराहा फुलेरा निवासी जीओराम बंजारा ने थाने में मामला दर्ज कराते हुए बताया कि मेरा लडका मनफूल बंजारा जो मंदबुद्धि का है। शुक्रवार की रात को बिना बताए घर से चला गया। जिसकी आसपास में तलाश की गई परंतु नहीं मिला। पुलिस ने मामला दर्ज कर संभावित स्थानों पर तलाश करते हुए मंदबुद्धि गुमशुदा युवक मनफूल बंजारा उम्र 20 वर्ष को नागौर जिले के नावां से दस्तायब किया है।

विधायक ने क्षेत्र के विकास कार्यों को आगामी बजट में शामिल करने की मांग की

निवाड़ी, (निसं)। विधायक प्रशांत बैरवा ने आगामी बजट 2022-23 में चुनाव घोषणा पत्र के प्रस्तावों को शामिल करने की मांग को लेकर मुख्यमंत्री को पत्र भेजा है।

मुख्यमंत्री को भेजे गए पत्र में विधायक प्रशांत बैरवा ने निवाड़ी-पीपलू विधानसभा क्षेत्र के कार्यों को बजट 2022-23 में पूर्ति करने का आग्रह किया है। पत्र में बताया कि उपखण्ड क्षेत्र निवाड़ी में राजकीय महाविद्यालय को स्नातकोत्तर, इतिहास व भूगोल कक्षाएं प्रारंभ करवाने, कृषि बजट में निवाड़ी में सेन्टर ऑफ एक्सोलेस फॉर मस्टर्ड सरसों उत्कृष्टता केन्द्र बनाने, मुख्यालय पर जन स्वास्थ्य अभियंत्रिकी विभाग अर्थात् आभियंता कार्यालय खोलने, पुत्र पोलिक्लिनिक की स्थापना, गांव चैनपुरा में मिनी एग्री पार्क की स्थापना, विधानसभा क्षेत्र निवाड़ी में सिंचाई हेतु

शराब के ठेके को हटाने की मांग

रामगढ़ पंचवारा। उपखंड के कल्लावास गांव मुख्य रोड पर संचालित शराब के ठेके को ग्रामीणों ने वहां से हटाने की मांग की है। शराब का ठेका हटाने की मांग को लेकर ग्रामीणों द्वारा एक पत्र रामगढ़ पंचवारा थाना अधिकारी को लिखा गया है।

ग्रामीणों द्वारा पत्र के माध्यम से अवगत कराते हुए बताया कि ग्राम में शराब का ठेका मुख्य रोड पर स्थित है जिससे वहां रहने वाले ग्रामीणों एवं स्कूल दिवार के पास खाली पडो जगह को तीन दिन में मिट्टी डलवाने के आदेश जारी किये।

इस दौरान उपखंड अधिकारी गोवर्धन लाल शर्मा, तहसीलदार अजीत बुंदेला सहित सभी 22 विभागों के अधिकारी कर्मचारी जनप्रतिनिधि समस्त पार्षद एवं लाभार्थी मौजूद रहे।

सार-समाचार

कलश यात्रा निकाली



श्रीमाधोपुर। कस्बे के वार्ड नंबर 11 में स्थित बिज्यावाला के शिव मंदिर में 14 फरवरी सोमवार को शिव मूर्ति का अनावरण किया जाएगा। ओम भाई, शिवपाल सैनी, श्रवण सैनी, सुरेश सैनी व अजय सैनी ने बताया कि कार्यक्रम के तहत रविवार प्रातः 11:15 बजे विद्युत कार्यालय के पास स्थित टिड्डी नाथ आश्रम से डीजे से नाचते गाते कलश यात्रा निकाली गई जो विभिन्न रास्तों से गुजरती हुई कार्यक्रम स्थल शिव मंदिर पहुंचेगी। सैनी के अनुसार 14 फरवरी सोमवार को दोपहर 12:15 बजे मूर्ति स्थापना के बाद प्रसादी का कार्यक्रम भी आयोजित किया जाएगा। इसी क्रम में सोमवार को भंडारे का आयोजन भी किया जाएगा जिसकी तैयारियों में हलवाई लड्डू बनाने में लगे हुए थे।

विदाई एवं सम्मान समारोह

चाकसू, (निसं)। कस्बे के रुकमणी देवी पीजी कॉलेज में रविवार को विदाई एवं प्रतिभा समारोह का आयोजन हुआ। जिसमें बीबी धाग तीन के छात्र-छात्राओं को भावभीनी विदाई दी गई। कार्यक्रम के समापन पर स्नातक स्तर की तीनों कक्षाओं में प्रथम, द्वितीय, तृतीय स्थान पाने वाली छात्राओं को स्मृति चिह्न देकर सम्मानित किया गया। समारोह में मुख्य अतिथि राजकीय महाविद्यालय प्राचार्य मंजु गुप्ता ने कहा कि शिक्षा ही मानव जीवन की प्रगति का मूल आधार है, क्योंकि शिक्षा के बिना मानव जीवन पशुवत है। खासकर लड़कियों के लिये शिक्षा की महती आवश्यकता है। क्योंकि लड़कियों को कुल को जोड़ने का काम करती है। वहीं समारोह अध्यक्ष बालिका विद्यालय की प्रधानाचार्य हेमलता सतावन ने कहा कि शिक्षित होने के साथ साथ हमें अनुशासित तथा संस्कारित होने की भी आवश्यकता है। विदाई समारोह का शुभारंभ राष्ट्र वंदना के साथ हुआ उसके साथ ही दर्जनों छात्र छात्राओं ने सांस्कृतिक प्रस्तुति दी।

बाइक रिक्शा को कार ने मारी टक्कर

चाकसू। कस्बे के बाईपास राष्ट्रीय राजमार्ग 52 बंदनी की ढाणी के पास रविवार को एक तेज रफतार कार ने बाइक रिक्शा को टक्कर मार दी। हादसे से बाइक रिक्शा चालक एवं 4 वर्षीय बालक गंभीर रूप से घायल हो गया। सूचना पर पहुंची पुलिस में दोनों को अचेत अवस्था में राजकीय उप जिला अस्पताल पहुंचाया जहां डॉक्टरों ने घायलों की गंभीर स्थिति को देखते हुए जयपुर रेफर कर दिया। पुलिस ने बताया कि नेशनल हाईवे पर इंटों से भर हुए बाइक रिक्शा को एक कार ने टक्कर मार दी जिससे रिक्शा चालक विजय गुजराती उम्र 42 साल हाल निवासी वार्ड नंबर 20 महाराणा प्रताप कॉलोनी और उसका मासूम बच्चा गंभीर रूप से घायल हो गया जिन्हें स्थानीय अस्पताल पहुंचाया गया जहां घायलों की गंभीर स्थिति को देखते हुए डॉक्टरों ने घायलों को जयपुर रेफर कर दिया गया है। कार चालक मौके से फरार हो गया जिसकी तलाश जारी है।

जहर से विवाहिता की हालत बिगड़ी

डिग्गी। डिग्गी थाना क्षेत्र के बंबोरी गांव में आज रविवार दोपहर विवाहिता ने विधाक्त पदार्थ खा लिया, जिससे विवाहिता की तबीयत खराब हो गई। परिजन तुरन्त प्रभाव से विवाहिता को डिग्गी अस्पताल ले आए। जहां डिग्गी अस्पताल प्रभारी अभिषेक सरावता ने पुलिस को सूचना देते हुए विवाहिता का उपचार चालू किया। डिग्गी थानाधिकारी सत्यनारायण चौधरी ने बताया कि विवाहिता संतर देवी पत्नी बकालाल बागरिया उम्र 30 वर्ष ने अपने ही घर पर विधाक्त पदार्थ खा लिया था। हालत खराब होने पर परिजनों को पता चलते ही तुरन्त प्रभाव से डिग्गी राजकिय सामुदायिक स्वास्थ्य केन्द्र डिग्गी लेकर आए जहां उपचार के बाद चिकित्सकों ने बताया कि विवाहिता की हालत अब ठीक है। वही पुलिस ने मामला दर्ज कर लिया है।

दो पक्षों में खूनी संघर्ष, 9 घायल

टोंका। सदर थाना क्षेत्र में ग्राम बाडाजरेकिला इलाके में आपसी कहासुनी को लेकर खूनी संघर्ष हो गया, जिसमें 9 घायल हो गए, जिनमें तीन जनों को गंभीर हालत में जयपुर रेफर कर दिया गया। पुलिस उपाधीक्षक सलेह मोहम्मद ने बताया कि सदर थाना क्षेत्र के ग्राम बाडाजरेकिला इलाके में आपसी कहासुनी को लेकर खूनी संघर्ष हो गया। जिसमें एक पक्ष के गुड्डू, अज्जू, संजू के गहरी चोटें आने पर जयपुर रेफर कर किया गया। पप्पन, नसर, सलीक का उपचार सआदत अस्पताल में जारी है। दूसरे पक्ष में अक्कन, आकिल, अहंदा घायल हुए जिनको का भी उपचार सआदत अस्पताल में जारी है। दोनों पक्षों ने सदर थाना पुलिस में मामला दर्ज कराया है। पुलिस ने मामला दर्ज कर कार्यवाही शुरू कर दी है।

आठवीं पैदल यात्रा रवाना



पावटा। ग्राम भांकरा में बाबा गोपाल दास महाराज के लिए पैदल यात्रा श्याम मंदिर से रवाना होकर दादाकाबास पहुंची। वहीं ग्रामीणों ने बताया कि गोपाल दास महाराज के मंदिर के लिए हर वर्ष की भांति इस वर्ष भी 8 वर्षों से लगातार यात्रा के दौरान इस बार 8वीं पैदल यात्रा का आयोजन किया गया। जिसमें गाजे बाजे के साथ हाथों में निसान लिए डीजे पर नाचते गाते रंग लगाते हुए पैदल चलते हैं। इस बार 251 ध्वज चढ़ाये गए। जिसमें राजू ककोडिया, दयाराम धनकड, प्रकाश सैनी, लीलाराम धनकड, हरी सिंह, सुभाषम धनकड, राकेश धनकड, कबुल जांगिड, धूपेंद्र गढ़वाल, जयसिंह गिठाला, रमेश आदि समस्त ग्राम जनता भांकरा ईश्वर दादाकाबास मौजूद रहे।

सड़क निर्माण के मापदंडों की सूचना सार्वजनिक करने की मांग

मंडावरी, (निसं)। नगर पालिका क्षेत्र में मुख्यमंत्री बजट घोषणा की बन रही 10 किलोमीटर लंबी सड़क निर्माण वाली जगहों के साथ किन मापदंडों में इन सड़कों का निर्माण होना है उनकी सार्वजनिक सूचना प्रदर्शित नहीं करने के बाद शहरवासियों में नाराजगी व्याप्त है।

शहरवासियों ने बताया कि मौजूदा समय में फर्म हौरालाल सैनी द्वारा नगर थाना क्षेत्र में सड़कों का निर्माण युद्धस्तर पर जारी है। शहर वासियों ने बताया कि वह सड़क निर्माण को लेकर असमंजस की स्थिति में हैं। उन्होंने बताया कि सड़क निर्माण वाली जगह पर किस तरह किन मापदंडों में सड़क का निर्माण किया जाना है उसकी सूचना सार्वजनिक नहीं होने के कारण वे सड़क निर्माण गुणवत्ता की निगरानी नहीं कर पा रहे हैं। सड़क निर्माण से जुड़ी सूचना सार्वजनिक नहीं होने के कारण ठेकेदार द्वारा किया जा रहा सड़क निर्माण गुणवत्ता पूर्ण है या उसमें अनियमितता की जा रही है यह भी स्थिति साफ नहीं हो पाती है। शहर वासियों ने नाराजगी जाहिर करते हुए कहा कि जिस दिन स्थानीय विधायक चिकित्सा एवं स्वास्थ्य मंत्री परसादी लाल मीणा द्वारा नगर पालिका क्षेत्र में बनने वाली इन 10 किलोमीटर लंबी सड़कों का शिलान्यास किया गया था उसी समय सार्वजनिक रूप से शहर वासियों से बनने वाली सड़क की गुणवत्ता का ध्यान रखने के लिए कहां गया था। लेकिन अधिकारियों व ठेकेदार की आपसी सांठगांठ कहीं जाए या फिर सड़क निर्माण संबंधित सूचना सार्वजनिक करने में उदासीनता बरतना कहा जाए इस फेर में सड़कों की सड़कों की गुणवत्ता एवं मापदंड की जानकारी नहीं होने के कारण वे सड़कों की गुणवत्ता निगरानी नहीं कर पा रहे हैं। शहरवासियों द्वारा सड़क निर्माण वाली जगहों पर बन रही सड़कों के मापदंड वह नियम संबंधी जानकारी मौके पर प्रदर्शित करने की मांग की है।